



दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजिट करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, शुक्रवार 21 जून 2019 || पृष्ठ-4, मूल्य 3 रूपए || वर्ष-01, अंक-259

महत्त्वपूर्ण एवं खास

30 साल पुराने मामले में चर्चित पूर्व आईपीएस संजीव भट्ट को अफ़कैद

» हिरासत में मौत का मामला

जामनगर (आरएनएस)। गुजरात के जामनगर की एक अदालत ने बर्खास्त आईपीएस अधिकारी संजीव भट्ट (55) को लगभग तीन दशक पुराने हिरासत में मौत (कस्टोडियल डेथ) से जुड़े एक मामले में आज अफ़कैद की सजा सुनायी। अभियोजन पक्ष के अनुसार भट्ट ने जामनगर के तत्कालीन अतिरिक्त पुलिस अधीक्षक के तौर पर जामजोधपुर शहर में 1990 में हुए दों के दौरान 100 से अधिक लोगों को हिरासत में लेने के आदेश दिये थे। हिरासत से मुक्त किये जाने के बाद इनमें से एक प्रभुदास वैष्णानी की अस्पताल में मौत हो गयी थी। उनकी हिरासत के दौरान पिटायी की गयी थी। मृतक के भाई अमृत वैष्णानी ने इस मामले में भट्ट समेत आठ पुलिसकर्मियों को आरोपी बनाते हुए मामला दर्ज कराया था। अदालत ने भट्ट को दोषी ठहराते हुए आज अफ़कैद की सजा सुनायी। एक अन्य आरोपी तथा तत्कालीन कांस्टेबल प्रवीण झाला को भी अफ़कैद की सजा दी गयी। ज्ञातव्य है कि तत्कालीन मुख्यमंत्री नरेन्द्र मोदी पर गुजरात के 2002 के दंगों के दौरान दंगाई के खिलाफ पुलिस पर नरम रवैया अपनाने का आरोप लगाने वाले भट्ट को लंबे समय तक ड्यूटी से अनुपस्थित रहने के कारण 2011 में निलंबित किया गया था तथा अगस्त 2015 में बर्खास्त कर दिया गया था। उन्होंने इस मामले में 12 जून को उच्चतम न्यायालय में याचिका देकर 10 अतिरिक्त गवाहों के बयान लेने का आग्रह किया था पर अदालत ने इसे खारिज कर दिया था। राज्य सरकार ने इसे ऐसे समय में मामले को विर्लांबित करने का प्रयास करार दिया था जब निचली अदालत फैसला सुनाने वाली थी।

रेड लाइन पर देर से चल रही मेट्रो

नईदिल्ली (आरएनएस)। राजधानी दिल्ली मेट्रो की रेड लाइन पर गुरुवार सुबह मेट्रो की सर्विस में कुछ देरी देखी। हालांकि इसका कारण अभी नहीं पता चल सका है लेकिन बताया जा रहा है कि कुछ तकनीकी कारण के चलते सेवा में देर हो रही है। यह खराबी शहीद स्थल से दिलशाद गार्डन की तरफ जाने वाली मेट्रो में आई है। बताया जा रहा है कि कुछ देर में इसको सही भी कर लिया जाएगा। वहीं अन्य सभी लाइन्स पर स्थित सामान्य है। रेड लाइन के जरिए सफर कर दफ्तर की तरफ जाने वाले लोगों को इस दौरान परेशानी का सामना करना पड़ा सकता है। जिसके चलते कुछ देर होना संभावित है। साथ ही मेट्रो के काम होने के चलते भीड़ में भी इजाफा हो सकता है। इस लाइन पर यह परेशानी सुबह करीब 7.30 बजे आई जो खबर लिखे जाने तक बरकरार थी।

यमन में संघर्ष में 17 हाउती विद्रोही ठेर

अदन। यमन के दक्षिणी प्रांत ताइज़ में सरकारी सेना के साथ हुए संघर्ष में बुधवार को दो कमांडर सहित 17 हाउती विद्रोही मारे गये और कई अन्य घायल हो गए। न्यूज़ एजेंसी साबा ने बताया कि सेना ने ताइज़ प्रांत के पूर्वी और पश्चिमी हिस्से में स्थित हाउती विद्रोहियों ठिकानों पर हमले किये। इस हमले में भारी संख्या में हाउती विद्रोही मारे गये हैं। सेना ने भारी गोलाबारी कर उनके वाहनों और मशीनों को नष्ट कर दिया है। उन्होंने स्पष्ट किया कि देश के पूर्वी हिस्से में हुये संघर्ष में आठ हाउती विद्रोही मारे गये हैं, जबकि पश्चिमी हिस्से में सात अन्य विद्रोही मारे गये। इसमें बंदूकधारी भी शामिल हैं। सेना की इस गोलाबारी में कई अन्य घायल भी हो गये हैं। ताइज़ प्रांत के दक्षिणी में सेना के घात लगाकर किये गये हमले में दो हाउती कमांडर मारे गए।

वानुअतु में 5.8 तीव्रता का भूकंप मास्को। अमेरिका के भू सर्वेक्षण विभाग ने प्रशांत महासागर स्थित वानुअतु के एक द्वीप पर 5.8 तीव्रता का भूकंप के झटके दर्ज किये हैं। भू सर्वेक्षण विभाग के अनुसार वानुअतु में बुधवार को आये भूकंप का केन्द्र वानुआ लावा द्वीप के सोला गांव के उत्तर-पश्चिम में 199 किलोमीटर दूर 20.9 किलोमीटर की गहराई में स्थित था। भूकंप के किभी तरह के जानमाल के नुकसान की रिपोर्ट नहीं है।

आतंकवाद के मुद्दे पर पूरा विश्व भारत के साथ खड़ा- संसद में रामनाथ कोविंद बोले

नईदिल्ली (आरएनएस)। राष्ट्रपति रामनाथ कोविंद गुरुवार को संसद के दोनों सदनों के संयुक्त अधिवेशन को संबोधित किया। केंद्रीय कक्ष में कोविंद प्रातः 11.00 बजे पहुंचे। उप राष्ट्रपति एम. वैकैया नायडू, प्रधानमंत्री नरेंद्र मोदी और लोकसभा अध्यक्ष ओम बिरला ने स्वागत किया। इस अवसर पर परंपरिक धुनों बजायी गईं और राष्ट्रपति को सलामी भी दी गईं। कोविंद के मंच पर पहुंचते हुए राष्ट्रगान शुरु हुआ। इसके बाद उन्होंने अपना अभिभाषण देना शुरू किया। अभिभाषण के आरंभ में उन्होंने राष्ट्रपिता महात्मा गांधी की 150 वीं जयंती, आम चुनाव में महिलाओं और युवाओं की बढ़ती भागीदारी का उल्लेख किया। नवनिर्वाचित सरकार का विजन बताते हुए उन्होंने कहा, मेरी सरकार ने सबका साथ-सबका विकास के नारे



पर काम किया है, जहां किसी के साथ भेदभाव नहीं है। मेरी सरकार पहले दिन से ही देशवासियों का जीवन सुधारने, कुशासन से पैदा मुसीबत दूर करने के लिए समर्पित है। अपने संबोधन में राष्ट्रपति कोविंद ने हाल में संपन्न हुए लोकसभा चुनाव के लिए चुनाव आयोग और देश की जनता को धन्यवाद दिया। राष्ट्रपति ने कहा कि 2019 चुनाव में देश की जनता ने विकास की यात्रा को आगे बढ़ाने के लिए मतदान किया। अपने अभिभाषण में राष्ट्रपति ने सरकार की उपलब्धियों और आने वाले कार्यकाल के दौरान निर्धारित लक्ष्यों के बारे में देश की जनता और माननीय सदस्यों को जानकारी दी। उन्होंने कहा कि मेरी

पहले सर्जिकल स्ट्राइक और फिर पुलवामा हमले के बाद एयर स्ट्राइक करके भारत ने अपने इरादों और क्षमताओं को प्रदर्शित किया है। भविष्य में भी अपनी सुरक्षा के लिए हर संभव कदम उठाए जाएंगे। राष्ट्रपति कोविंद ने कहा कि इस बार 78 महिला सांसदों का चुनाव हुआ है। उन्होंने कहा कि प्रस्तुत करता है। भारत की विविधताएं, इस सत्र में नजर आ रही हैं क्योंकि इस बार कई क्षेत्रों से सदस्य चुनकर संसद पहुंचे हैं। खेल, शिक्षा, वकालत, फिल्म, समाज सेवा हर क्षेत्र से आए लोग संसद में मौजूद हैं। उन्होंने कहा कि देश की जनता ने बहुत ही स्पष्ट जनादेश देने का काम किया है और पहले कार्यकाल के मूल्यांकन के बाद दूसरी बार बड़ा जनादेश दिया है।

शादी के बंधन में बंधी तृणमूल सांसद नुसरत जहां

कोलकाता (आरएनएस)। तृणमूल की नवनिर्वाचित सांसद और बंगाली फिल्म अभिनेत्री नुसरत जहां शादी के बंधन में बंध चुकी हैं। उन्होंने तुर्की के बोडरम में कोलकाता के मशहूर कपड़ा व्यवसायी निखिल जैन के साथ 19 जून को हिन्दू-रीति रिवाज से शादी कर ली है। शादी की पहली तस्वीरें निखिल और नुसरत ने अपने-अपने सोशल मीडिया अकाउंट्स पर शेयर की हैं। शादी में दोनों के करीबी दोस्त और रिश्तेदार भी शरीक हुए। नुसरत ने शादी के मौके पर मशहूर फैशन डिजाइनर सब्यसाची मुखर्जी का लंहंगा पहना था। वहीं निखिल ने भी सब्यसाची की



डिजायन की हुई शेरवानी पहनी थी। नुसरत जहां की शादी के दौरान उनकी खास दोस्त, बांग्ला ऐक्ट्रेस और जाधवपुर से टीएमसी सांसद मिमि चक्रवर्ती भी मौजूद रहीं। उन्होंने अपने सोशल मीडिया अकाउंट पर तुर्की से अपनी तस्वीर भी शेयर की है। बताया जा रहा है कि यह शादी बेहद निजी तरीके से की गई थी और इसमें नुसरत और निखिल के परिवार के अलावा केवल कुछ नजदीकी मित्र ही शामिल हुए थे। बता दें 29 साल की नुसरत निखिल के कपड़ा श्रृंखला का चेहरा रही हैं। नुसरत जहां ने साल 2010 में एक ब्यूटी कॉन्टेस्ट जीतकर अपने मॉडलिंग करियर की शुरुआत की थी।

29 बारतियों से भरी पिकअप नहर में गिरी, सात बच्चों लापता

» सर्च ऑपरेशन जारी लखनऊ (आरएनएस)। उत्तर प्रदेश की राजधानी लखनऊ में आज तड़के बारतियों से भरी एक गाड़ी नहर में गिर गई। गाड़ी में कुल 29 लोग सवार थे। हादसे में सभी लोग नहर में डूब गए। स्थानीय लोगों को जब अवाजें सुनाई दें तो सभी लोग इकट्ठा होकर नहर में डूबे बारतियों के बचाने में लग गए। स्थानीय लोगों ने 22 बारतियों को किसी तरह बाहर निकाल लिया है तथा 7 बच्चे लापता हो गए हैं। उन्हें ढूँढने का काम जारी है। जानकारी के

अनुसार लखनऊ में नगरम थाना क्षेत्र के स्पेसी में बारतियों को लेकर आ रहा एक वाहन नहर में जा गिरा है। गाड़ी में कुल 29 बारती सवार थे। लापता में सभी बच्चे हैं जिनकी उम्र चार साल से लेकर आठ साल के बीच है। हादसे के बाद से परिजनों का रो-रोकर बुरा हाल है। बताया जा रहा है कि सुबह के करीब तीन बजे जब बारतियों को लेकर लौट रही महिंद्रा पिकअप गाड़ी इंदिरा नहर में गिरी तो हड़कंप मच गया। अचानक हुए शोर के कारण आसपास के लोग भी जाग गए



अपने रिश्तेदार सूर्यपाल पुत्र स्वर्गीय महादेव निवासी पटवा खेड़ा थाना नगरम, लखनऊ के लड़के की शादी में आए थे। शादी में सम्मिलित होने के बाद डाला नंबर यूपी 32 एलएन 2608 से 19 जून 2019 की रात्रि को वापस लौट रहे थे। तभी करीब 2:30 बजे महिंद्रा पिकअप पटवाखेड़ा पगडण्डी के पास इंदिरा नहर में अनियंत्रित होकर गिर गई। महिंद्रा पिकअप में कुल 29 लोग सवार थे जिसमें 22 लोग निकाल लिए गए हैं। बाकी 7 लोग लापता हैं जिनकी तलाश जारी है।

अशोक गहलोत हो सकते हैं कांग्रेस के नए अध्यक्ष, जल्द होगा ऐलान?

नईदिल्ली (आरएनएस)। कांग्रेस अध्यक्ष पद को लेकर लगाए जा रहे अलग-अलग कयासों पर अब विराम लगाने के संकेत मिल रहे हैं। खबर है कि राजस्थान के मुख्यमंत्री और कांग्रेस के वरिष्ठ नेता अशोक गहलोत को राहुल गांधी की जगह पार्टी के नए अध्यक्ष बन सकते हैं। कांग्रेस सूत्रों के अनुसार पार्टी ने गहलोत के नाम पर मोहर लगा दी है और अब औपचारिक ऐलान होना बाकी है। हालांकि अभी तक यह साफ नहीं हो सका है कि अशोक गहलोत अकेले कांग्रेस अध्यक्ष होंगे या उनकी मदद के लिए कोई कार्यकारी



अध्यक्ष भी बनाए जाएंगे। कांग्रेस की ओर से अशोक गहलोत के नाम की चर्चा के बाद अब यह भी साफ हो गया है कि कांग्रेस का नया अध्यक्ष गांधी परिवार से नहीं होगा। रिपोर्ट के मुताबिक कांग्रेस बहुत जल्द अध्यक्ष पद के नाम का ऐलान कर सकती है। कांग्रेस ने अध्यक्ष पद के लिए कांग्रेस के वरिष्ठ नेता अशोक गहलोत के नाम पर हामी भर दी है। गहलोत ने बुधवार को राहुल गांधी को जन्मदिन की बधाई देते हुए उनसे पार्टी प्रमुख बने रहने का आग्रह भी किया था, लेकिन राहुल गांधी अब पार्टी के अध्यक्ष पद पर बने

चाहते हैं कि इस बार पार्टी का अध्यक्ष गांधी परिवार से न हो जिससे यह मुद्दा हमेशा के लिए खत्म हो जाए। राहुल अगले एक से डेढ़ साल तक कांग्रेस अध्यक्ष पद से दूर रहेंगे, बताया जा रहा है कि कांग्रेस के बड़े नेताओं ने ही ये बीच का रास्ता राहुल गांधी के लिए निकाला है। इस दौरान राहुल गांधी बिना किसी पद के देशभर में कांग्रेस के कार्यकर्ताओं से सीधा संवाद करेंगे। वहीं, नए कांग्रेस अध्यक्ष के चुनाव को लेकर जल्द ही कांग्रेस कार्यसमिति की बैठक बुलाई जा सकती है।

दस मंजिला इमारत में लगी आग, 100 लोगों को सुरक्षित निकाला

नईदिल्ली (आरएनएस)। राष्ट्रीय राजधानी दिल्ली के पीतमपुरा इलाके में बीती रात अचानक एक 10 मंजिला इमारत में आग लग गई। आग फैलते न 502 और उसके पास मौजूद लिफ्ट में लगी थी। आग लगने की सूचना मिलते ही इमारत में मौजूद लोगों में अफरा तफरी मच गई। लोग बचाव के लिए बिल्डिंग से नीचे उतरने लगे। हालांकि, आग का धुआं पूरी बिल्डिंग में फैलने से कोहरम मच गया। सूचना पर पहुंची दमकल विभाग की गाड़ियों ने आग पर काबू पाने की कोशिश की। वहीं दमकल कर्मियों ने इमारत में मौजूद करीब 100 लोगों को सुरक्षित बाहर निकाल लिया गया। इस दौरान कुछ परिवारों के पालतू पशु भी इमारत में रह गए थे जिन्हें भी दमकल



कर्मियों ने सही सलामत बाहर निकाल लिया। इस हादसे में किसी के हताहत होने की खबर नहीं है। बताया जा रहा है कि आग की सूचना पर फायर ब्रिगेड की छह गाड़ियां मौके पर भेजी गईं, लेकिन हालात को काबू में न होता देख तत्काल सात गाड़ियां और मौके पर रवाना की गईं। इस तरह 13 गाड़ियों ने मिलकर आग पर नियंत्रण किया और लोगों को बचाया। फिलहाल इस मामले में जांच की जा रही है कि आग कैसे लगी। कुछ लोगों का कहना है कि फ्लैट में शॉर्ट सर्किट के कारण लिफ्ट तक आग पहुंची।

पति ने गर्भवती पत्नी को जबर्न पिलाई तेजाब, मौत

इस्लामाबाद। पाकिस्तान की राजधानी इस्लामाबाद के अल नूर कालोनी में एक गर्भवती महिला की पति ने जबर्न उसे तेजाब पिलाने से मौत हो गई। भारा काहू थाने के अधिकारियों से मिली जानकारी के अनुसार महिला राजधानी के अल नूर कालोनी की रहने वाली थी। उसके पति ने जबर्न उसे तेजाब पिला दिया। जिदगी और मौत से पांच दिनों तक जूझने के बाद बुधवार को अस्पताल में उसकी मौत हो गई। पुलिस ने मृतका के भाई की शिकायत पर प्राथमिकी दर्ज कर मामले की जांच शुरु कर दी है। मृतका के भाई ने शिकायत में कहा है कि उसकी बहन के एक नौ



वर्ष की बेटी है। शिकायतकर्ता ने कहा कि उसे अथवा उसके परिवार के किसी सदस्य को इस घटना के बारे में बताया नहीं गया। उसे यह जानकर बड़ा सदमा लगा की उसकी बहन को जबर्न तेजाब पिलाकर अस्पताल में दाखिल करा दिया गया। जियो न्यूज के अनुसार पुलिस ने धारा 336 के तहत प्राथमिकी दर्ज कर मामले की जांच शुरु कर दी है। महिला ने तीन दिन पहले समय से पूर्व बच्चे को जन्म दिया। पुलिस ने कहा है कि महिला की चिकित्सा जांच और पोस्टमार्टम रिपोर्ट आ जाने के बाद वह आगे कार्रवाई करेगी।

भारतीय सेना सीमा पर तैनात करने जा रही है इंटीग्रेटेड वॉर ग्रुप्स

» पाक-चीन को मिलेगा करारा जवाब

नईदिल्ली (आरएनएस)। पड़ोसी देशों के साथ बढ़ रहे तनाव और सीमा पर अपनी स्थिति मजबूत करने के लिए भारतीय सेना नए घातक बैटल फॉर्मेशन को तैयार करने जा रही है, जिसे इंटीग्रेटेड बैटल ग्रुप्स (आईबीजी) नाम दिया गया है। इसे सबसे पहले इस दला अक्टूबर में पाकिस्तान की सीमा पर तैनात किया जाएगा। पाक सीमा के बाद इसे चीन सीमा पर भी तैनात किया जाएगा। इसे युद्ध की स्थिति में पाकिस्तान व चीन से लगी सीमाओं पर त्वरित



कार्रवाई और मजबूत जवाब देने के लिए तैयार किया जा रहा है। सेना के सूत्रों के मुताबिक, हमने वेस्टर्न कमांड के तहत इंटीग्रेटेड बैटल ग्रुप्स कॉन्सेप्ट का परीक्षण करने के लिए एक अभ्यास किया। अभ्यास के दौरान आईबीजी के दो प्रकार के विन्यासों का परीक्षण किया गया जिनमें से एक (ऑफेंसिव दल) का रोल क्रॉस बॉर्डर ऑपरेशन्स में आक्रमक भूमिका निभाना तथा दूसरा दल (डिफेंसिव दल) दुश्मन के हमले रोकने और अपने क्षेत्र का बचाव करने है।

के रैंक के अधिकारियों को सौंपे जाने की योजना है। प्रत्येक आईबीजी दल में लगभग 5,000 सैनिकों की क्षमता होगी। सूत्रों ने कहा कि कमांडर्स-इन-चीफ को आईबीजी को अपने अधिकार क्षेत्रों में विकसित करने की जिम्मेदारी दी गई है। पहले तीन आईबीजी पूर्वी क्षेत्रों में तैनात की जाएंगी। इनके शामिल होने से सेना की ताकत और बढ़ जाएगी। आईबीजी सेना प्रमुख जनरल बिपिन रावत की उस खास रणनीति का हिस्सा है, जिसमें वह सेना को ज्यादा प्रभावशाली और घातक बनाना चाहते हैं।